



(හත්වැනි පාර්ලිමේන්තුව — පළමුවැනි සභාවාරය)

අංක. 204.]

පාර්ලිමේන්තුවේ න්‍යාය පත්‍රය

2012 අගෝස්තු මස 08 වැනි බදාදා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

1381/'11

1.

ගරු රවි කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (2)

- (අ) (i) 2011 පෙබරවාරි 19 වැනි දින සහ අප්‍රේල් 2 වැනි දින අතරතුරදී පවත්වන ලද ලෝක කුසලාන තරඟවලින් ශ්‍රී ලංකා ක්‍රිකට් ආයතනය ලැබූ ලාභය හෝ පාඩුව කොපමණද;
- (ii) ප්‍රධාන ආදායම් මාර්ග සහ උපයන ලද මුළු ආදායම වෙන් වෙන් වශයෙන් කවරේද;
- (iii) තරඟ පැවැත්වීමේදී සිදු කරන ලද ප්‍රධාන වියදම් කවරේද;
- (iv) නිසි ටෙන්ඩර් පටිපාටින් අනුගමනය කිරීමෙන් සහ තරඟකාරී මිල ගණන් ඇගයීමට ලක් කිරීමෙන් පසුව එම වියදම් සිදු කරනු ලැබුවේද;
- (v) නොඑසේ නම්, එම වියදම් සිදු කරන ලද ආකාරය කවරේද;
- යන්න එතුමා සඳහන් කරන්නෙහිද?
- (ආ) (i) ලෝක කුසලාන තරඟ සඳහා ප්‍රසාද ප්‍රවේශපත්‍ර නිකුත් කරනු ලැබුවේද;
- (ii) එසේ නම්, එවැනි ප්‍රවේශපත්‍ර නිකුත් කරන ලැබූ පුද්ගලයන්ගේ නම් කවරේද;
- (iii) නිකුත් කරන ලද ප්‍රසාද ප්‍රවේශපත්‍රවල වටිනාකම කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1586/'11

2.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) ඇහැලියගොඩ ප්‍රාදේශීය ලේකම් කොට්ඨාසයට අයත්, සිරිසමන්පුර, ඇරවක්කිය හරහා ඇති හින්දෙණියාවල පාලමේ ඉදිකිරීම් කටයුතු අතරමග නැවතී වර්ෂ ගණනාවක් ගතවී ඇති බවත්;
- (ii) මේ නිසා ගම්මාන රැසක ජනතාව දැඩි අපහසුතාවයකට මුහුණ පාන බවත්;
- එතුමා දන්නෙහිද?
- (ආ) (i) එම පාලමේ ඉදිකිරීම් කටයුතු ආරම්භ කළ වර්ෂය කවරේද;
- (ii) එහි ඉදිකිරීම් කටයුතු සඳහා ප්‍රතිපාදන ලබාදෙන ආයතනය හෝ ආයතන කවරේද;

- (iii) හින්දෙණියාවල පාලමේ ඉදිකිරීම් කටයුතු සඳහා ටෙන්ඩර් කැඳවනු ලැබුවේද;
- (iv) එසේ නම්, එම ටෙන්ඩර් ඉදිරිපත් කරන ලද ආයතනවල නම් කවරේද;
- (v) එම එක් එක් ආයතනය විසින් ඉදිරිපත් කරන ලද ටෙන්ඩර් මිල ගණන් කවරේද;
- (vi) ටෙන්ඩර් පිරිනමන ලද ආයතනය හා අදාළ ටෙන්ඩර් මුදල කවරේද;

යන්න එතුමා මෙම සභාවට දන්වන්නෙහිද?

- (ඇ) (i) පාලමේ ඉදිකිරීම් කටයුතු අතරමග නවතා දැමීමට හේතු කවරේද;
- (ii) මෙම පාලම ඉදිකිරීමට අවශ්‍ය කටයුතු කරන්නේද;
- (iii) ඒ සඳහා ප්‍රතිපාදන වෙන්කර තිබේද;
- (iv) එසේ නම්, එම මුදල කොපමණද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1871/'11

3.

ගරු දයාසිරි ජයසේකර මහතා,— විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට,— (2)

- (අ) (i) යාපනයේ පිහිටි ටෙලිකොම් ගොඩනැගිල්ල ප්‍රතිසංස්කරණය සඳහා ඇස්තමේන්තු කළ මුදල කොපමණද;
- (ii) එම ගොඩනැගිල්ල ප්‍රතිසංස්කරණය සඳහා ටෙන්ඩර් කැඳවීමක් සිදු කළේ නම්, ඒ සඳහා ඉල්ලුම්පත් ඉදිරිපත් කළ අයගේ නම් සහ ලිපිනයන් කවරේද;
- (iii) ටෙන්ඩර් පටිපාටිය අනුව අඩුම මිල ගණන් යටතේ ඉල්ලුම් පත් යොමු කළ අයගේ නම් සහ ලිපිනයන් කවරේද;
- (iv) එකී ටෙන්ඩරය ලබා දුන් පුද්ගලයාගේ හෝ ආයතනයේ නම් සහ ටෙන්ඩරය ලබා දුන් මුදල කොපමණද;

යන්න එතුමා සඳහන් කරන්නෙහිද?

- (ආ) (i) මේ වන විට එකී ගොඩනැගිල්ලේ ප්‍රතිසංස්කරණ කටයුතු අවසන් කර තිබේද;
- (ii) එසේ නම්, ඒ සඳහා දරන ලද සමස්ත පිරිවැය කොපමණද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1925/'11

4.

ගරු අජිත් පී. පෙරේරා මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (4)

- (අ) (i) 2008, 2009 සහ 2010 වර්ෂ තුළ ගෘහ සේවිකාවන් ලෙස විදේශගත වූ කාන්තාවන් සංඛ්‍යාව වෙන් වෙන් වශයෙන් කොපමණද;
- (ii) ඉහත සඳහන් වර්ෂවලදී ගෘහ සේවිකාවන් ලෙස විදේශගත වී ඇති කාන්තාවන් අතර සිටි මව්වරුන් පිළිබඳව සංඛ්‍යා ලේඛන විදේශ රැකියා නියුක්ති කාර්යාලය සතුව තිබේද;
- (iii) එසේ නම්, ගෘහ සේවිකාවන් ලෙස විදේශගතවූ මව්වරුන් සංඛ්‍යාව එක් එක් වර්ෂය, අනුව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) මව්වරුන් විදේශගත වීම, ඔවුන්ගේ පවුල්වල දරුවන්ට අගතිදායක ලෙස බලපාන බවත්;
- (ii) ආණ්ඩුක්‍රම ව්‍යවස්ථාවේ 27(12) ව්‍යවස්ථාව ප්‍රකාරව රාජ්‍ය ප්‍රතිපත්ති මෙහෙයවීමේදී පවුල් ඒකක ආරක්ෂා කිරීම සඳහා රජය වෙත විශේෂ වගකීමක් පැවරී ඇති බවත්;
- එතුමා පිළිගන්නෙහිද?
- (ඇ) එසේ නම්, දරුවන් සිටින කාන්තාවන් ගෘහ සේවිකාවන් ලෙස විදේශගත වීම නතර කිරීමට රජය පියවර ගන්නෙහිද?
- (ඈ) නොඑසේ නම්, ඒ මන්ද?

2286/'12

5.

ගරු සුනිල් හඳුන්වන්නේ මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) රාජ්‍ය පරිපාලන චක්‍රලේඛ 06/2006 (VIII) අනුව හා 2006 අයවැයේ යෝජිත පරිදි ශ්‍රී ලංකා විදුහල්පති සේවයේ හා ශ්‍රී ලංකා ගුරු සේවයේ හිඟ වැටුප් ගෙවීම ප්‍රමාද වී තිබේද;
- (ii) එසේ නම්, ප්‍රමාද වී ඇති කාල සීමාව කවරේද;
- යන්න එතුමා සඳහන් කරන්නෙහිද?
- (ආ) 2012 අයවැය මගින්ද 2005.12.31 දිනෙන් පසුව විශ්‍රාම ගිය විදුහල්පති හා ගුරු සේවයේ අය සඳහා ජීවන වියදම් දීමනාව වැඩිකර නොමැති බව එතුමා පිළිගන්නෙහිද?
- (ඇ) ඉහත සියලු ආකාරයන්ගෙන් අපහසුතාවට පත්ව ඇති විශ්‍රාම ගිය විදුහල්පති හා ගුරු සේවයේ නියුක්තවුවන්ට දෙන සහනයන් කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2305/'12

6.

ගරු අකිල විරාජ් කාරියවසම් මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) (i) අධ්‍යාපන අමාත්‍යාංශය සතු ඉඩම් හෝ ගොඩනැගිලි මේ වනවිට කුලියට හෝ බද්දට දී තිබේද;
- (ii) එසේ නම්, එම ගොඩනැගිලි හෝ ඉඩම් බදු දී ඇති කාල සීමාව කවරේද;
- (iii) ඒ මගින් අමාත්‍යාංශය උපයන වාර්ෂික ආදායම කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2377/'12

7.

ගරු අනෝමා ගමගේ මහත්මිය,— ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) දැනට බලපවත්වන ශ්‍රී ලංකා ආයෝජන මණ්ඩල පනතට අනුව ආයෝජන මණ්ඩලය සමග ගිවිසුම් අත්සන් කර ඇති කර්මාන්ත හෝ ආයතන, අදාළ ආයෝජකයන්ට නිසි දැනුම්දීමකින් තොරව රජයට පවරාගත හැකිද;
- (ii) එසේ නම්, එවැනි පවරාගැනීම් කළ හැකිවීමට ඉඩ ලබා දෙන ආයෝජන මණ්ඩලය සමග එළැඹී ගිවිසුමේ ඇතුළත් කොන්දේසි කවරේද;

- (iii) අයෝජන මණ්ඩලය සමග ගිවිසුමකට බැඳී ඇති, එහෙත් රජයට පවරාගත් යම් ආයතන ඇත්නම්, ඒ පිළිබඳව ආයෝජන මණ්ඩලය ගන්නා ක්‍රියාමාර්ගය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2611/'12

8.

ගරු (අල්හාජ්) ඒ. එච්. එම්. අස්වර් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මතුගම අධ්‍යාපන කලාපයට අයත්, කලු/ගලේවත්ත දෙමළ විදුහල සතු ඉඩමේ මායිම් සලකුණු කර වැට්ට් ඉදිකළ යුතු බවට එම පාසලේ සිසු දරුවන්ගේ දෙමව්පියන් විසින් ඉල්ලීමක් ඉදිරිපත්කර ඇති බවත්;
- (ii) අගලවත්ත “ඩොක්කිඩ්” වත්තේ ජීවත්වන දරුවන්ගේ යහපත උදෙසා පාසලක් ඉදිකර දෙන ලෙස එම ප්‍රදේශයේ ජනතාව විසින් ඉල්ලීමක් කර ඇති බවත්;

එතුමා දන්නෙහිද?

- (ආ) (i) ඉහත අ(i) සහ (ii) යටතේ වූ ඉල්ලීම් සපුරා දීමටත්;
- (ii) කලු/ගලේවත්ත දෙමළ විදුහලේ සිසුන්ගේ සහ ගුරුවරුන්ගේ පරිහරණය සඳහා අවශ්‍ය වැසිකිළි පද්ධතියක් ඉදිකිරීමටත්;
- (iii) එම විදුහලට ක්‍රීඩා පිට්ටනියක් ඉදිකරදීමටත්;

පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1708/'11

9.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ මේ වන විට ඇති සියලුම ලියාපදිංචි දේශපාලන පක්ෂවල නම් කවරේද;
- (ii) ඉහත සඳහන් දේශපාලන පක්ෂවල නිලධාරීන් ලෙස කටයුතු කරන පුද්ගලයන්ගේ නම් කවරේද;
- (iii) ලියාපදිංචි දේශපාලන පක්ෂවල ගිණුම් වාර්ෂික පදනමින් ලබාදී තිබේද;

යන්න එතුමා සඳහන් කරන්නෙහිද?

- (ආ) (i) ලියාපදිංචි කරන අවස්ථාවේදී තිබිය යුතු කොන්දේසි සපුරා නොතිබීම හේතුවෙන් ලියාපදිංචිය අවලංගු කරන ලද දේශපාලන පක්ෂවල නම් කවරේද;
- (ii) මැතිවරණ කොමිසමෙන් හෝ මැතිවරණ කොමසාරිස්වරයාගේ කාර්යාලයෙන් ඉකුත් වර්ෂ තුනක කාලය තුළ, එක් එක් වර්ෂයේදී එම එක් එක් දේශපාලන පක්ෂය වෙත ලැබුණ මුදල් ප්‍රමාණය කොපමණද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1828/'11

10.

ගරු බුද්ධික පතිරණ මහතා, — තැපැල් සේවා අමාත්‍යායතන ඇසීමට, — (1)

- (අ) (i) තැපැල් දෙපාර්තමේන්තුවේ මේ වන විට විශාල පුරප්පාඩු ප්‍රමාණයක් පවතින බවත්;
- (ii) 2006 වර්ෂයේදී තැපැල් දෙපාර්තමේන්තුවට තැපැල් නිලධාරීන් බඳවා ගැනීමේ තරඟ විභාගය සඳහා ඉල්ලුම්පත් කැඳවූ බවත්;
- (iii) එම තරඟ විභාගය 2007 වර්ෂයේදී පවත්වා 2008 වර්ෂයේදී ප්‍රතිඵල නිකුත් කර ඇති බවත්;
- (iv) එම ප්‍රතිඵල අනුව මෙතෙක් බඳවා ගැනීම් සිදුකර නොමැති බවත්;

එතුමා පිළිගන්නෙහිද?

- (ආ) (i) 2008 වර්ෂයේ නිකුත් කළ විභාග ප්‍රතිඵල අනුව අදාළ බඳවා ගැනීම් සිදු නොකිරීමට හේතු කවරේද;
- (ii) එම පුරප්පාඩු පිරවීමට කටයුතු කරන්නේද;
- (iii) එසේ නම්, එම දින වකවානු කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2118/'11

11.

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යායතන ඇසීමට, — (1)

- (අ) (i) වර්ෂ 2000.12.06 සහ 2001.04.19 අතර කාලය තුළ ශ්‍රී ලංකා විදුලි සංදේශ නියාමන කොමිෂන් සභාවේ සංයුක්ත ජාලයක් සකස් කිරීම සඳහා David N Town Send & Associates ආයතනයට කොන්ත්‍රාත්තුවක් ලබා දී තිබේද;
- (ii) එම සංයුක්ත සැලැස්ම සැකසීම සඳහා ටෙන්ඩර් කැඳවා තිබුණේද;
- (iii) එසේ නම්, ටෙන්ඩර් ඉදිරිපත් කළ පාර්ශ්වයන්ගේ නම්, ලිපිනයන් සහ එක් එක් ටෙන්ඩර්කරු ඉදිරිපත් කළ මිල ගණන් වෙන් වෙන් වශයෙන් කවරේද;
- (iv) කොන්ත්‍රාත්තුව ලබා දුන් මුදල කොපමණද;

යන්න එතුමා සඳහන් කරන්නෙහිද?

- (ආ) (i) ඉහත කොන්ත්‍රාත්තුව ලබා දුන් ආයතනයට ඒ සඳහා ඉදිරිපත්වීමට තිබූ සුදුසුකම් කවරේද;
- (ii) එම කොන්ත්‍රාත්තුව ලබා දීමට අධ්‍යක්ෂ මණ්ඩල අනුමතිය ලබා දී තිබුණේද;
- (iii) එම ආයතනය විසින් පිළිගත හැකි සංයුක්ත සැලැස්මක් ඉදිරිපත් කළේද;
- (iv) නොඑසේ නම්, ඒ සඳහා වියදම් වූ මුදල කොන්ත්‍රාත්කරුගෙන් අයකර ගැනීමට කටයුතු කරන්නේද;
- (v) ඒ සම්බන්ධයෙන් දැනට ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2289/'12

12.

ගරු සුනිල් හඳුන්වන්නේ මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) 2011 උසස් පෙළ ප්‍රතිඵල නැවත ඇගයීම සඳහා ලැබුණු මුළු අයදුම්පත් සංඛ්‍යාව කොපමණද;
- (ii) 2011 උසස් පෙළ විභාගය සඳහා (පැරණි හා නව නිර්දේශ යටතේ) ඉදිරිපත් වූ මුළු සිසුන් සංඛ්‍යාව කොපමණද;
- (iii) විශ්වවිද්‍යාල සඳහා සිසුන් ඇතුළත් කර ගැනීමේදී ඇති වූ දිස්ත්‍රික් පංගු (quota) සහ ඉසෙඩ් (Z) අගයන් දැක්වීමේදී ඇති වූ දෝෂ නිවැරදි කර තිබේද;
- (iv) ඉහත විභාගයේ සමහර විෂයයන් සඳහා ප්‍රතිඵල ලබාදීම කල්ගත වීමට හේතු කවරේද;
- (v) සමහර විෂයයන් සඳහා ප්‍රතිඵල ලබාදීමට ප්‍රථම ඉසෙඩ් අගය හා දිස්ත්‍රික් පංගු අගයන් ප්‍රකාශ කළ ආකාරය කවරේද;

යන්න එතුමා මෙම සභාවට දන්වන්නෙහිද?

- (ආ) උසස් පෙළ ප්‍රතිඵල සම්බන්ධයෙන් මේ වන විට සිසුන් හා ජනතාව අතර විශ්වාසය බිඳ වැටී ඇති බව එතුමා පිළිගන්නෙහිද?

- (ඇ) නොඑසේ නම්, ඒ මන්ද?

2308/'12

13.

ගරු අකිල විරාජ් කාරියවසම් මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) වර්ෂ 2002 සිට 2012 දක්වා පාසල් සිසුන් සඳහා නිකුත්කර ඇති දුම්රිය හා බස් රථ සඳහා වූ වාර ප්‍රවේශ පත්‍ර සංඛ්‍යාව වාර්ෂිකව, වෙන් වෙන් වශයෙන් කොපමණද;

- (ii) ඒ සඳහා එක් එක් වර්ෂයේදී දරා ඇති වියදම කොපමණද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

2378/'12

14.

ගරු අනෝමා ගමගේ මහත්මිය, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ සංවර්ධනය උදෙසා හා ජාත්‍යන්තරව ශ්‍රී ලංකාවේ ප්‍රතිරූපයට හානි කරනු ලබන විදේශීය බලපෑම් අවම කරවීමට අවශ්‍ය අන්තර්ජාතික සහයෝගය ලබා ගැනීමට භීතකර රාජ්‍ය තාන්ත්‍රික සබඳතා වැඩි දියුණුකිරීමේ අරමුණින් 2011 වර්ෂයේදී රජය විසින් සිදු කරන ලද විදේශ ගමන් කවරේද;

- (ii) එම විදේශ සංචාර සඳහා සහභාගිවූවන් කවුරුන්ද;

- (iii) ඒ වෙනුවෙන් වැයවූ මුදල කොපමණද;

- (iv) එම විදේශ සංචාර නිසා ශ්‍රී ලංකාවට ලැබුණු ප්‍රතිලාභ කවරේද;

යන්න එතුමා සඳහන් කරන්නෙහිද?

- (ආ) නොඑසේ නම් මන්ද?

1850/'11

15.

ගරු රවී කරුණානායක මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ පහක කාලය තුළ, එක් එක් වර්ෂයේදී, එක් එක් වරායට අදාළව ශ්‍රී ලංකා වරාය අධිකාරියේ විශාලතම පිරිවැය ඉහළයාම් 10 සිදුවූයේ කවර කාර්යයන් සඳහාද;
- (ii) ඉහත (i) හි සඳහන් පිරිවැය තීරණය කිරීමේදී සියලුම සාධක එක්ව සැලසීම මගින් ඇතිවූ ඒකාබද්ධ සමස්ත බලපෑම කවරේද;
- (iii) පිරිවැය වැඩිවීමට සමානුපාතිකව ආදායමේ වැඩිවීමක් සිදුවී තිබේද;
- (iv) නොඑසේ නම්, එම මූල්‍ය හිඟය පියවාගත් ආකාරය කවරේද;
- යන්න එතුමා මෙම සභාවට දන්වන්නෙහිද?
- (ආ) පසුගිය වර්ෂ 6ක කාලය තුළ එක් එක් වර්ෂයේදී, ශ්‍රී ලංකා වරාය අධිකාරියේ එක් සේවකයෙකු වෙනුවෙන් වූ අයහාරය, පිරිවැය, ලාභය සහ අගය එකතු කිරීම කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2010.07.09 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.00 දක්වා විය යුතුය. අ. හා. 2.00 ට ස්ථාවර නියෝග 7(5) ක්‍රියාත්මක විය යුතු ය.

2.

ගරු නෙරන්ජන් වික්‍රමසිංහ මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“ශ්‍රී ලංකා සැලසුම් තාක්ෂණඥයින්ගේ ආයතනය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින

අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තා වූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*2.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තා වූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*3.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*4.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*5.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*7.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*8.

ගොවිජන සේවා හා වනජීවී අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

9.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

10.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

කාසිම් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.